

افغانستان آزاد – آزاد افغانستان

AA-AA

چو کشور نپاشد تن من مباد بدین بوم و بر زنده یک تن مباد
همه سر به سر تن به کشتن دهیم از آن به که کشور به دشمن دهیم

www.afgazad.com

afgazad@gmail.com

Political

سیاسی

بسم
۲۰۰۹-۱۰-۰۷

د ۲۰۰۱ زېږديز کال داکتوبر داوومې نېټې پېښه محکومو



گرانو لوستونکو!

داکتوبر په اوومه نېټه د سپینې ماڼۍ جابرو واکدارانود ټول بشریت په سترگو کې نه تنها خاورې ور واچولې بلکې دېش د حقونو او دیموکراسي ډېر سخت سپکاوی یې وکړ هغه د ۲۰۰۱ زېږديز کال د سپتمبر د یولسمې نېټې ډرامه خو اوس هر عاقل اوبالغ ته د سپینې ماڼۍ د پرونیو او نننیو مشرانو له روانو کړنوڅخه هم ښه پوره جوتیري چې نوموړي لویه یې داوړدې ستراتیژي یوه وړوکی برخه وه .
له هغې څخه نږدې یوه میاشت وروسته مانا داکتوبر اوومه یوه داسې توره او شرموونکې ورځ ده چې نه تنها زموږ دگران افغانستان د تاریخ رنگینې پاڼې یې بدرنگه کړې بلکې د ټولې نړۍ تاریخ یې هم لغورن کړ. نوموړې پېښې دیویشتمې پېړۍ په ارزښتونو باندې دومره بدې حملې وکړې چې ترنورو یویشتمو پېړیوپورې به یې هم ټپونه همداسې تور پاته وي .

هو!

د بدمستو د خرمستي په مندوخور کې زموږ په گران افغانستان داسې بد غوږل جوړ شو چې په ترڅ کې یې هغه ناوړه وسلې وکارول شوې چې تر اوسه پورې دنړۍ په کومه بله برخه کې نه وي کارول شوې .
آیا تاسې یې نه وینئ چې نن زموږ د ښکلي او دنگ پښتانه اولادونه معیوب نړۍ ته راځي دا ولې؟
که رښتیا هم اشغالگردتورریستانوپه ښکار پسې راغلي وي نوبیایي ولې لاتورهم پسې غښتلي او زیات کړل؟
دا دي پوره اته کاله پوره شول خودبھتري پر ځای بدتري ته شپوه کیږو آیا دا هم دنړیوالوزره سوی او لورښه ده؟

دنړۍ په تاریخ کې وینو چې یو شمېر بدمرغو او څیرونکو انسانانو هر وخت او هر ځای ډېرې جگړې کړې دي خو هیڅکله هم داسې نه دي پېښ شوي چې څوک پوره اته کاله دیوبل قام دخپلواو مطلق ورکې لپاره په دومره بې شرمي او سپین سترگي سره دخپلې ناروا او کرغېړني جگړې د سپیناوي هڅه وکړي .

عزمنو او پتمنو افغانانو!

موږ نه وايو چې ولي دطالب تگر ورتول شو خو موږ دا حق لرو ووايو چې دا ولي موږ اشغال شوو دا حق هم لرو ووايو چې نړيوالوپه ډېره دوکه بازي سره دسوکالی او سولې پر ځای بلې لمبې غاړې ته راواچولې

آيا موږ د بشري او حقوقي نورمونو پر بنسټ د دعوي حق نه لرو چې خپل حق تر لاسه کړو؟
آيا دا حق نه لرو چې دخپل گران پلرني او مورني هیواد واگي په خپلو لاسونو کې واخلو؟
دا حق هم لرو ووايو چې سپینې ماڼۍ دخپلو ستراتيژیکو موخو لپاره د سپټمبر د يوولسمې نېټې پېښه وسيله وگرزوله .

داتوکلونوپه اوږدو کې امریکايي پوځيانوڅکه په لوی لاس زموږ په دودونو دومره بې شرمانه تيري وکړل چې آن دنارينوو عفت يې هم بربادکړ ترڅومقاومت رامینځ ته شي ، جگړه اوږده او دوی په دې دوکه بازي سره زموږ پراخه سيمه دمودو مودو لپاره تر سينه لاندې او وزېښي .

دسپینې ماڼۍ سړي خورو زموږ په مظلوم ولس داسې ناوړه او شرمېدلی پوږي اداره حاکمه کړه چې په تاريخ کې يې بېلگه نه ليدله کيږي، هغه افغان دښمنه څېرې، غله اوقاتلان يې يوځل بيا زموږ د شهيد ولس پر اوږو ورسپاره کړل کومو چې د گران افغانستان په عزت، ناموس او گټو نه بڅبونکي لوبې کړي دي .
امريکايانو د ديموکراسي تر سالو لاندې زموږ په گروپوانونو کې سړي سکروټي راتويه کړي چې بېلگي يې زموږ په مقننه، اجرايه او قضايه قوه په تېره بيا دتش په نامه، جعلی او تپل شوو ټولټاکنو په پروسه کې وينئ .
هغه څېرې چې لا دمخه بايد دولس په رسي غرغره شوي وای هغه يې دولسمشري دکانديدانو په لمړي صف کې په افغان ولس ور وټپلي .

زموږ ولس دومره ناهيلي شوی چې نور دزغم وس نه لري که دالری همداسې دوام وکړي نو ديو داسې ملي پاڅون سبب به شي چې جبران به يې نړيوالو ته ډېر کران وي .
څرکنده خبره ده چې تر اشغال لاندې هیواد کې تاکي صرف مسخري گڼل کېدای شي پدې هم ښه پوهېږو چې ولي دا دخندا ور ټولټاکنې وشوې او بيا ولي پکې دومره گوتې وهلي کيږي دېوش ډله بيا هم په توده کې سره نه راولي او غواړي چې خپلوموخوته په هره بې شرمي چې وي ځانونه ورسوي دسپینې ماڼۍ اوسني مشران هم ور

سره همغږي دي خولوبه په ځانگړي هنر سره پرمخ وړي د دوی هدف يو هدف دی خو وسيلې يې په لاندې ډول سره خوبېني کړي دي :

- دالقاعده او نورو تروريستانو په وړاندې د دوی داسې شکمنه مبارزه چې دکمولو پر ځای يې پسي زياتوي .
- دنړۍ په بډايو سيمو کې دلانجوژېرونه او ورپسي يې اشغال مثلاً همدا اوس يې عمارات دي ته تشويق کړي دي چې اتومي بټي جوړي کړي هغه بې لکۍ ... په دې نه پوهيږي چې سبا به دا خپلې بټي راته اور او د اشغال سبب وگرزي لکه دپاکستان اتومي بم .
- دښتو دخپلو لپاره دپنجابيانو نازول او هلته دامريکا دسفارت په نوم ديو لوی څارگريز مرکز رامینځ ته کول او داسې نور .

زموږ گران افغانستان دنړۍ په يوه داسې ستراتيژیکه نقطه کې موقعيت اومهم رول لري چې که څوک پرې حاکم شي نو منځنی اسيا، دکسپين بهيره، اودفارس خليج به هم تر کنترول لاندې ونيسي داسې ښکاري چې دې هدف ته درسېدولپاره ترهرڅه لمړی بايد افغانستان يوه ضعيفه اوبې احساسه اداره ولري لکه په داتبرو ۸ اتو کلونو کې چې دوی په همدې ډول زموږ په ولس تحميل کړي وه اوس چې غبرگ عبدالله نېغ نېغ کوي هدف يې دا دی چې په ولس يې وټپي اودافغانستان اوسنی رياستي نظام په پارلماني او ورو ورو يې فيدرالي ته ور واړوي تر څو زموږ داوړونه قومونه سره بېل او هیواد مو راته ټوټه ټوټه کړي دا نقشي ښاغلی ريچاردهولبروک په جيب کې گرزوي کله يې دمزار والي عطا ته ورښکاره کړي کله بيا ترکي ته په دوستم پسي ولاړ شي تر څو دې موخې ته دغلو او داړه ماروپه مرسته خان ورسوي دلته به زه خپلو خوږو تاجکو، ازبکو، هزاروو او نورو گرانو ورونيو قومونو ته په رښتينولي سره ووايم چې که داپاس نقشه درباندي عملي شي نه تنها چې دانابللي مېلمان به مو ښاد نه کړي بلکې لا به مو دتباهي گرنک ته ور وغورځوي دا ځکه چې تاسو بيا هم افغانان ياست نو راځي چې يوموتی او له نړيوالوپه تېره بيا له امريکاسره يوه داسې مشروع معامله وکړو چې نه يوازي زموږ افغانانو بلکې دټول بشريت پکې خير وي ځکه خو په لاندې ډول له افغان مقاومت څخه يوه جدي هيله لرم :

ښاغلي حکمتيار! له تاسو او ملا محمد عمر اخوند! څخه جدي هيله کوم چې که په رښتيا ژوندي اودخپل واک ياست ماناچا نه ياست برمه کړي نو دا اعلاميو او زور وهلو پر ځای ابتکار عمل په کار دی له ښکېلاکگرو سره يوه داسې مشروع معامله وکړئ چې له هرڅه څخه دمخه پکې زموږ د غمخپلې قام ژوند، نام، اعزت وژغورل شي که پدې بريالي شوي نو قام به موژوندي، دين او مذهب به موهم ساتل شوي وي خو که ستاسو دقام وژنه پدې ډول روانه وي لکه دا اوس چې ده نوبيا به مو دين او مذهب په لنډ وخت کې له لا ډېر خطر سره مخ شي .

همداراز له گرانولیکوالولمگرو څخه هیله کوم چې لا نور هم دقلم له خولې څخه لمبې پورته ، خپل ولس راویښ ، دافغان ولس تاریخي ویارونو، ارزښتونو، تاریخي ورځوپه اړوند لیکنې وکړي او همدا راز په افغان ولس د تورو ورځولکه داکتوبر داوومی نېټې غندنه وکړي .

له ټولویاورو افغان بریښنايي اوکاغذی رسنیو چلوونکوڅخه هیله کوم چې نور هم د مبارزې نیلې تنداو خپل مینځي بې ځایه سیالی اوکیني اخواوغورځوي ، له ټولوثلیقوي نژاکتونو سره سره یواوېل ته لاس ورکړي تر څو زموږ د خپلو پاکو اهدافو اوږده لار راننده شي .

دیادولو وړ ده چې موږ له تاریخي ازموینو سره مخامخ شوي یو ځکه خو باید زموږ رسنی ډېرې غښتلي وي

نن سبا هسې یو څو دگوتو په شمار ویبپاڼې لرو چې ښې په شرنګ سره کارکوي یو شمېر ویبپاڼې اوویبلاگونه خو صرف ادبي مطالب خپروي چلوونکي یې نارینه اوزموږ یوشمېر پتمنی خویندې هم اشعار او ادبي مطالب ورلېږي .

زه فکر کوم په دا اوسنیوسختو دردوونکو شپبوکې به صرف په شعر اوشاعري تکیه کول بې غوري وي زه هم شعر لیکم او له رب څخه می مشکوریم چې دالورښه یې پرما کړې ده خوله دې سره سره هڅه کوم چې آن دخپل سر په بیه نارې پورته، خپل ولس راویښ، دخپل ولس مشروع حق ترلاسه اوخپل وجداني مسؤلیت ترسره کړم .

روح می یې روان می یې

درد می یې درمان می یې

سر می له تا جار شه جار

گران افغانستان می یې

خپلواک دې وي گران افغانستان

ژوندی دې وي اتل افغان ولس

ورک او رسوا دې وي زموږ دښمنان